



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**រាជរដ្ឋាភិបាលកម្ពុជា**

**លេខ : ៤៣ អនក្រ.បក**

**អនុក្រឹត្យ**

**ស្តីពី**

**ការបង្កើតទីភ្នាក់ងារកម្ពុជាប្រឆាំងជួរ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី៨ ខែធ្នូ ឆ្នាំ២០០៧ ដែលប្រកាស ឱ្យប្រើច្បាប់ស្តីពីការអប់រំ
- បានឃើញព្រះរាជក្រមលេខ នស/រកម/០១០៧/០០៤ ចុះថ្ងៃទី២២ ខែមករា ឆ្នាំ២០០៧ ដែលប្រកាស ឱ្យប្រើច្បាប់ស្តីពីការអនុម័តយល់ព្រមឱ្យព្រះរាជាណាចក្រកម្ពុជា ចូលរួមក្នុងអនុសញ្ញាអន្តរជាតិប្រឆាំង នឹងការប្រើប្រាស់សារធាតុដូប៉ាក្នុងវិស័យកីឡា
- បានឃើញអនុក្រឹត្យលេខ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិង ការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន
- បានឃើញអនុក្រឹត្យលេខ១១៤ អនក្រ.បក ចុះថ្ងៃទី៧ ខែកញ្ញា ឆ្នាំ២០១៥ ស្តីពីការកំណត់ចេញសម្ព័ន្ធ គ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័នថ្នាក់ជាតិនិងថ្នាក់ក្រោមជាតិ

- បានឃើញអនុក្រឹត្យលេខ១៥៦ អនក្រ.បក ចុះថ្ងៃទី១៨ ខែកក្កដា ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងអប់រំ យុវជន និងកីឡា
- យោងតាមសំណើរបស់រដ្ឋមន្ត្រីក្រសួងអប់រំ យុវជន និងកីឡា

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ .-**

ត្រូវបានបង្កើតទីភ្នាក់ងារកម្ពុជាប្រឆាំងដូប៉ា ដែលសរសេរជាអក្សរកាត់ថា **ឧ.ក.ប.ជ.** និងជាភាសាអង់គ្លេសថា **Cambodia Anti-Doping Agency** សរសេរជាអក្សរកាត់ថា **CADA** ដើម្បីចូលរួមអនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូប៉ាក្នុងវិស័យកីឡា និងលិខិតបទដ្ឋានគតិយុត្តពាក់ព័ន្ធ។

**ជំពូកទី២**  
**តួនាទីនិងភារកិច្ចរបស់ ឧ.ក.ប.ជ.**

**មាត្រា ២ .-**

**ឧ.ក.ប.ជ.** មានតួនាទីជាសេនាធិការរបស់រាជរដ្ឋាភិបាលលើការអនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូប៉ាក្នុងវិស័យកីឡា និងមានភារកិច្ចដូចខាងក្រោម៖

- រៀបចំគោលនយោបាយ ផែនការយុទ្ធសាស្ត្រ ផែនការសកម្មភាព បទប្បញ្ញត្តិផ្សេងៗពាក់ព័ន្ធនឹងការប្រឆាំងដូប៉ាក្នុងវិស័យកីឡា
- ផ្សព្វផ្សាយបទប្បញ្ញត្តិដទៃទៀត និងអនុម័តលក្ខន្តិកៈប្រឆាំងដូប៉ាក្នុងវិស័យកីឡា
- ស្រាវជ្រាវនិងចងក្រងកម្មវិធីប្រឆាំងដូប៉ាក្នុងវិស័យកីឡា
- ស្រាវជ្រាវសារធាតុនិងវិធីសាស្ត្រដែលត្រូវបានហាមឃាត់
- ផ្សព្វផ្សាយបញ្ជីសារធាតុនិងវិធីសាស្ត្រដែលត្រូវបានហាមឃាត់
- ត្រួតពិនិត្យការអនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូប៉ាក្នុងវិស័យកីឡា និងក្រុមប្រឆាំងដូប៉ាពិភពលោក
- រៀបចំរបាយការណ៍ស្តីពីការអនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូប៉ាក្នុងវិស័យកីឡា ជូនអង្គការយូណេស្កូនិងអង្គការអន្តរជាតិដែលពាក់ព័ន្ធ
- ត្រួតពិនិត្យការអនុវត្តលក្ខន្តិកៈប្រឆាំងដូប៉ារបស់សហព័ន្ធកីឡាជាតិ និងសហព័ន្ធកីឡាដទៃទៀត
- លើកទឹកចិត្តក្រសួង ស្ថាប័នពាក់ព័ន្ធ វិស័យឯកជន ដៃគូសហការ និងអង្គការមិនមែនរដ្ឋាភិបាលចូលរួមការប្រឆាំងដូប៉ាក្នុងវិស័យកីឡា
- ត្រួតពិនិត្យនិងវាយតម្លៃការអនុវត្តលក្ខន្តិកៈប្រឆាំងដូប៉ារបស់ក្រសួង ស្ថាប័ន និងរដ្ឋបាលថ្នាក់ក្រោមជាតិ
- ចូលរួមប្រជុំពាក់ព័ន្ធនឹងការប្រឆាំងដូប៉ាក្នុងវិស័យកីឡាកម្រិតជាតិ តំបន់ និងអន្តរជាតិ។

**ជំពូកទី៣**  
**ការប្រព្រឹត្តទៅរបស់ ឧ.ក.ប.ជ.**

**មាត្រា ៣ .-**

**ឧ.ក.ប.ជ.** ត្រូវដឹកនាំដោយប្រធាន១ (មួយ) រូប និងមានអនុប្រធានមួយចំនួនតាមការចាំបាច់ ដោយអនុលោមតាមលិខិតបទដ្ឋានគតិយុត្តជាធរមាន។



ប្រធាន **ទ.ក.ប.ជ.** ត្រូវតែងតាំងដោយអនុក្រឹត្យ។

អនុប្រធាន **ទ.ក.ប.ជ.** ត្រូវតែងតាំងដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា។

**មាត្រា ៤ .-**

**ទ.ក.ប.ជ.** មានមន្ត្រីបម្រើការងារជាមន្ត្រីរាជការក្នុងក្របខ័ណ្ឌមុខងារសាធារណៈនៃក្រសួងអប់រំ យុវជន និងកីឡា។ ក្នុងករណីចាំបាច់ **ទ.ក.ប.ជ.** អាចមានអ្នកជំនាញការ និងអាចស្នើសុំមន្ត្រីជាប់កិច្ចសន្យា ដើម្បីជួយបំពេញការងាររបស់ខ្លួន ដោយមានការពិគ្រោះយោបល់ជាមុនជាមួយក្រសួងមុខងារសាធារណៈនិង ក្រសួងសេដ្ឋកិច្ចនិងហិរញ្ញវត្ថុ។

**មាត្រា ៥ .-**

**ទ.ក.ប.ជ.** មានការិយាល័យចំណុះចំនួន២(ពីរ) គឺការិយាល័យរដ្ឋបាល ផែនការ អប់រំ និងផ្សព្វផ្សាយ និងការិយាល័យគ្រួសារពិការភ្នំ។

**ទ.ក.ប.ជ.** អាចមានការិយាល័យផ្សេងទៀតតាមការចាំបាច់ ដែលត្រូវកំណត់ដោយប្រកាសរបស់ រដ្ឋមន្ត្រីក្រសួងអប់រំ យុវជន និងកីឡា ដោយអនុលោមតាមលិខិតបទដ្ឋានគតិយុត្តជាធរមាន។

ការរៀបចំនិងការប្រព្រឹត្តទៅរបស់ការិយាល័យចំណុះ **ទ.ក.ប.ជ.** ត្រូវកំណត់ដោយប្រកាសរបស់ រដ្ឋមន្ត្រីក្រសួងអប់រំ យុវជន និងកីឡា។

**មាត្រា ៦ .-**

**ទ.ក.ប.ជ.** មានក្រុមប្រឹក្សាភិបាល ដើម្បីតម្រង់ទិស ផ្តល់យោបល់ និងជំរុញការអនុវត្តអនុសញ្ញា អន្តរជាតិប្រឆាំងនឹងការប្រើប្រាស់សារធាតុដូបក្នុងវិស័យកីឡា និងក្រុមប្រឆាំងដូបាពិភពលោក។

**មាត្រា ៧ .-**

**ទ.ក.ប.ជ.** មានគណៈកម្មការជំនាញចំនួន២(ពីរ) គឺគណៈកម្មការគ្រប់គ្រងលទ្ធផលដូបាពិភពលោកនិងពិន័យ និងគណៈកម្មការលើកលែងការប្រើប្រាស់ថ្នាំព្យាបាល។

**មាត្រា ៨ .-**

អង្គការលេខនៃរចនាសម្ព័ន្ធរបស់ **ទ.ក.ប.ជ.** ជាឧបសម្ព័ន្ធទី១នៃអនុក្រឹត្យនេះ។

**មាត្រា ៩ .-**

**ទ.ក.ប.ជ.** មានរូបសញ្ញានិងត្រាដោយឡែករបស់ខ្លួន សម្រាប់ដំណើរការការងារ។

រូបសញ្ញារបស់ **ទ.ក.ប.ជ.** ជាឧបសម្ព័ន្ធទី២នៃអនុក្រឹត្យនេះ។

គំរូត្រារបស់ **ទ.ក.ប.ជ.** ជាឧបសម្ព័ន្ធទី៣នៃអនុក្រឹត្យនេះ។

**ជំពូកទី៤**

**ក្រុមប្រឹក្សាភិបាល ទ.ក.ប.ជ.**

**មាត្រា ១០ .-**

ក្រុមប្រឹក្សាភិបាល **ទ.ក.ប.ជ.** មានភារកិច្ចដូចខាងក្រោម៖

- អនុម័តលើគោលនយោបាយ ផែនការយុទ្ធសាស្ត្រ ផែនការសកម្មភាព បទប្បញ្ញត្តិផ្សេងៗពាក់ព័ន្ធនឹង ការប្រឆាំងដូបក្នុងវិស័យកីឡា



- តម្រង់ទិស ផ្តល់យោបល់ និងជំរុញការអនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូប៉ាក្នុងវិស័យកីឡា និងក្រុមប្រឆាំងដូប៉ាពិភពលោក
- ពិនិត្យ តាមដាន និងផ្តល់យោបល់លើរបាយការណ៍អនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូប៉ាក្នុងវិស័យកីឡា
- តាមដាននិងតម្រង់ទិសលើការងាររបស់ **ទ.ក.ប.ជ.** ក្នុងការជំរុញក្រសួង ស្ថាប័នពាក់ព័ន្ធ វិស័យឯកជន ដៃគូអភិវឌ្ឍ និងអង្គការមិនមែនរដ្ឋាភិបាលចូលរួមការប្រឆាំងដូប៉ាក្នុងវិស័យកីឡា។

**មាត្រា ១១ .-**

ក្រុមប្រឹក្សាភិបាល **ទ.ក.ប.ជ.** មានសមាសភាពដូចខាងក្រោម៖

- រដ្ឋមន្ត្រីក្រសួងអប់រំ យុវជន និងកីឡា ប្រធាន
- រដ្ឋលេខាធិការនៃក្រសួងមហាផ្ទៃ ១រូប អនុប្រធាន
- រដ្ឋលេខាធិការនៃក្រសួងអប់រំ យុវជន និងកីឡា ១រូប អនុប្រធានប្រចាំការ
- រដ្ឋលេខាធិការនៃក្រសួងសុខាភិបាល ១រូប សមាជិក
- រដ្ឋលេខាធិការនៃក្រសួងយុត្តិធម៌ ១រូប សមាជិក។

សមាសភាពជាក់ស្តែងនៃក្រុមប្រឹក្សាភិបាល **ទ.ក.ប.ជ.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

**មាត្រា ១២ .-**

ក្រុមប្រឹក្សាភិបាល **ទ.ក.ប.ជ.** ត្រូវប្រជុំយ៉ាងតិច២(ពីរ)ដងក្នុងមួយឆ្នាំ តាមការអញ្ជើញរបស់ប្រធាន។ ក្នុងករណីចាំបាច់ ប្រធានក្រុមប្រឹក្សាភិបាល **ទ.ក.ប.ជ.** អាចកោះប្រជុំវិសាមញ្ញ។ នៅពេលដែលប្រធានក្រុមប្រឹក្សាភិបាល **ទ.ក.ប.ជ.** អវត្តមានឬមានករណីចាំបាច់ ប្រធានអាចផ្ទេរសិទ្ធិជូនអនុប្រធានណាម្នាក់ដើម្បីដឹកនាំការប្រជុំ។ ក្រុមប្រឹក្សាភិបាល **ទ.ក.ប.ជ.** ត្រូវមានដំណើរការការងារស្របតាមបទបញ្ជាផ្ទៃក្នុងរបស់ខ្លួន។

**មាត្រា ១៣ .-**

ក្រុមប្រឹក្សាភិបាល **ទ.ក.ប.ជ.** មានសិទ្ធិប្រើប្រាស់សញ្ញានិងត្រារបស់ក្រសួងអប់រំ យុវជន និងកីឡា សម្រាប់ដំណើរការការងាររបស់ខ្លួន។

**ជំពូកទី៥**

**គណៈកម្មការជំនាញនៃ ទ.ក.ប.ជ.**

**ផ្នែកទី១**

**គណៈកម្មការគ្រប់គ្រងលទ្ធផលដូប៉ានិងពិន័យ**

**មាត្រា ១៤ .-**

គណៈកម្មការគ្រប់គ្រងលទ្ធផលដូប៉ានិងពិន័យ ត្រូវបំពេញតួនាទីនិងភារកិច្ចស្របតាមស្តង់ដារអន្តរជាតិស្តីពីការគ្រប់គ្រងលទ្ធផលដូប៉ា និងក្រុមប្រឆាំងដូប៉ាពិភពលោក មានជាអាទិ៍៖

- ដោះស្រាយវិវាទបឋម
- ដោះស្រាយលើបណ្តឹងតវ៉ា។



**មាត្រា ១៥ .-**

គណៈកម្មការគ្រប់គ្រងលទ្ធផលដូច្នោះនិងពិន័យ មានសមាសភាពដូចខាងក្រោម៖

- មេធាវី ១រូប ប្រធាន
- វេជ្ជបណ្ឌិត ១រូប អនុប្រធាន
- អតីតមន្ត្រីកីឡា ១រូប អនុប្រធាន
- អតីតអគ្គពលិក ១រូប សមាជិក
- មេធាវី ២រូប សមាជិក
- វេជ្ជបណ្ឌិត ២រូប សមាជិក
- អ្នកជំនាញបច្ចេកទេសពាក់ព័ន្ធ ២រូប សមាជិក។

សមាសភាពជាក់ស្តែងនៃគណៈកម្មការគ្រប់គ្រងលទ្ធផលដូច្នោះនិងពិន័យ ត្រូវតែងតាំងដោយសេចក្តីសម្រេចរបស់ប្រធានក្រុមប្រឹក្សាភិបាល **ទ.ក.ប.ជ.**។

គណៈកម្មការគ្រប់គ្រងលទ្ធផលដូច្នោះនិងពិន័យ អាចមានសមាសភាពបន្ថែមជាអនុប្រធានឬសមាជិកផ្សេងទៀតតាមការចាំបាច់។ សមាសភាពបន្ថែមនេះត្រូវកំណត់ដោយសេចក្តីសម្រេចរបស់ប្រធានក្រុមប្រឹក្សាភិបាល **ទ.ក.ប.ជ.**។

សមាសភាពនៃគណៈកម្មការនេះ ត្រូវមានលក្ខណសម្បត្តិដែលកំណត់ដោយប្រធានក្រុមប្រឹក្សាភិបាល **ទ.ក.ប.ជ.** ស្របតាមស្តង់ដារអន្តរជាតិស្តីពីការគ្រប់គ្រងលទ្ធផលដូច្នោះ និងក្រុមប្រឆាំងដូច្នោះពិភពលោក។

**ផ្នែកទី២**

**គណៈកម្មការលើកលែងការប្រើប្រាស់ថ្នាំព្យាបាល**

**មាត្រា ១៦ .-**

គណៈកម្មការលើកលែងការប្រើប្រាស់ថ្នាំព្យាបាល ត្រូវបំពេញតួនាទីនិងភារកិច្ចស្របតាមស្តង់ដារអន្តរជាតិស្តីពីការលើកលែងការប្រើប្រាស់ថ្នាំព្យាបាល និងក្រុមប្រឆាំងដូច្នោះពិភពលោក មានជាអាទិ៍៖

- ពិនិត្យបញ្ជីសារធាតុនិងវិធីសាស្ត្រដែលត្រូវបានហាមឃាត់ក្នុងវិស័យកីឡា
- ពិនិត្យ តាមដាន និងផ្តល់ការលើកលែងប្រើប្រាស់ថ្នាំព្យាបាល
- ពិនិត្យនិងវាយតម្លៃប្រភេទដំងើ និងថ្នាំដែលអគ្គពលិកស្នើសុំប្រើប្រាស់សម្រាប់ព្យាបាល
- សម្រេចលើការស្នើសុំប្រើប្រាស់ថ្នាំព្យាបាលរបស់អគ្គពលិក
- រៀបចំរបាយការណ៍ប្រចាំឆ្នាំស្តីពីការអនុវត្តអនុសញ្ញាអន្តរជាតិប្រឆាំងនឹងការប្រើប្រាស់សារធាតុដូច្នោះក្នុងវិស័យកីឡា ពាក់ព័ន្ធនឹងការប្រើប្រាស់ថ្នាំនិងវិធីសាស្ត្រដែលត្រូវបានហាមឃាត់ ជូន **ទ.ក.ប.ជ.**។

**មាត្រា ១៧ .-**

គណៈកម្មការលើកលែងការប្រើប្រាស់ថ្នាំព្យាបាល មានសមាសភាពដូចខាងក្រោម៖

- តំណាងក្រសួងសុខាភិបាល ១រូប ប្រធាន
- វេជ្ជបណ្ឌិតឯកទេស ១រូប អនុប្រធាន
- វេជ្ជបណ្ឌិត ៥រូប សមាជិក
- អ្នកជំនាញបច្ចេកទេសពាក់ព័ន្ធ ៣រូប សមាជិក។



សមាសភាពជាក់ស្តែងនៃគណៈកម្មការលើកលែងការប្រើប្រាស់ថ្នាំព្យាបាល ត្រូវតែងតាំងដោយសេចក្តីសម្រេចរបស់ប្រធានក្រុមប្រឹក្សាភិបាល **ទ.ក.ប.ជ.**។

គណៈកម្មការលើកលែងការប្រើប្រាស់ថ្នាំព្យាបាល អាចមានសមាសភាពបន្ថែមជាអនុប្រធានឬសមាជិកផ្សេងទៀតតាមការចាំបាច់។ សមាសភាពបន្ថែមនេះត្រូវកំណត់ដោយសេចក្តីសម្រេចរបស់ប្រធានក្រុមប្រឹក្សាភិបាល **ទ.ក.ប.ជ.**។

សមាសភាពនៃគណៈកម្មការនេះ ត្រូវមានលក្ខណសម្បត្តិដែលកំណត់ដោយប្រធានក្រុមប្រឹក្សាភិបាល **ទ.ក.ប.ជ.** ស្របតាមស្តង់ដារអន្តរជាតិស្តីពីការលើកលែងការប្រើប្រាស់ថ្នាំព្យាបាល និងក្រុមប្រឆាំងដូប៉ាពិភពលោក។

**ជំពូកទី៦**

**ប្រកាសធនធានរបស់ ទ.ក.ប.ជ.**

**មាត្រា១៨ .-**

**ទ.ក.ប.ជ.** មានប្រកាសធនធានផ្គត់ផ្គង់ដោយថវិកាជាតិជាកញ្ចប់ថវិការបស់ក្រសួងអប់រំ យុវជន និងកីឡា។

**ទ.ក.ប.ជ.** មានសិទ្ធិទទួលបាននិងចាត់ចែងប្រើប្រាស់ប្រកាសធនធានស្របច្បាប់ផ្សេងៗតាមការកំណត់របស់ច្បាប់និងលិខិតបទដ្ឋានគតិយុត្តជាធរមានសម្រាប់ដំណើរការការងាររបស់ខ្លួន។

**ជំពូកទី៧**

**អន្តរប្បញ្ញត្តិ**

**មាត្រា១៩ .-**

មន្ត្រីរាជការដែលបម្រើការងារនៅលេខាធិការដ្ឋានគណៈកម្មាធិការប្រឆាំងដូប៉ានៃកម្ពុជា ត្រូវផ្ទេរមកបំពេញតួនាទីភារកិច្ចនៅទីភ្នាក់ងារកម្ពុជាប្រឆាំងដូប៉ា។

លិខិតបទដ្ឋានគតិយុត្តទាំងឡាយដែលពាក់ព័ន្ធនឹងការតែងតាំងមន្ត្រីរាជការចំណុះលេខាធិការដ្ឋានគណៈកម្មាធិការប្រឆាំងដូប៉ានៃកម្ពុជា ត្រូវមានអានុភាពអនុវត្តបន្តទៅមុខទៀតរហូតដល់មានលិខិតបទដ្ឋានគតិយុត្តថ្មីមកជំនួសស្របតាមបទប្បញ្ញត្តិនៃអនុក្រឹត្យនេះ។

**ជំពូកទី៨**

**អវសានប្បញ្ញត្តិ**

**មាត្រា២០ .-**

អនុក្រឹត្យលេខ២៦០ អនក្រ.បក ចុះថ្ងៃទី២៨ ខែធ្នូ ឆ្នាំ២០២១ ស្តីពីការរៀបចំនិងការប្រព្រឹត្តទៅរបស់គណៈកម្មាធិការប្រឆាំងដូប៉ានៃកម្ពុជា អនុក្រឹត្យលេខ៧០ អនក្រ.បក ចុះថ្ងៃទី៣១ ខែមីនា ឆ្នាំ២០២៣ ស្តីពីការរៀបចំនិងការប្រព្រឹត្តទៅរបស់លេខាធិការដ្ឋានគណៈកម្មាធិការប្រឆាំងដូប៉ានៃកម្ពុជា និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



**មាត្រា ២១ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ សុក្រ ៦ កើត ខែ ឆល្គ ឆ្នាំថោះ បញ្ចស័ក ព.ស.២៥៦៧  
ធ្វើនៅរាជធានីភ្នំពេញ ថ្ងៃទី ១៥ ខែ មីនា ឆ្នាំ២០២៤



**នាយករដ្ឋមន្ត្រី**

**សម្តេចមហាបវរធិបតី ហ៊ុន ម៉ាណែត**


បានយកសេចក្តីគោរពជម្រាបជូន  
សម្តេចមហាបវរធិបតីនាយករដ្ឋមន្ត្រីសូមហត្ថលេខា  
**ឧបនាយករដ្ឋមន្ត្រី**  
**រដ្ឋមន្ត្រីក្រសួងអប់រំ យុវជន និងកីឡា**

**បណ្ឌិតសភាចារ្យ ហង់ជួន ណារ៉ុន**

- កន្លែងទទួល៖**
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ខុទ្ទកាល័យសម្តេចមហាបវរធិបតីនាយករដ្ឋមន្ត្រី
  - ខុទ្ទកាល័យឯកឧត្តមឧបនាយករដ្ឋមន្ត្រី
  - ដូចមាត្រា២១
  - រាជកិច្ច
  - ឯកសារ កាលប្បវត្តិ

ឧបសម្ព័ន្ធទី១នៃអនុក្រឹត្យលេខ ៤៣ អនក្រ.បក ចុះថ្ងៃទី១៥ ខែ មីនា ឆ្នាំ២០២៤  
ស្តីពីការបង្កើតទីភ្នាក់ងារកម្ពុជាប្រឆាំងដូប៉ា

**អង្គការលេខនៃរចនាសម្ព័ន្ធរបស់ទីភ្នាក់ងារកម្ពុជាប្រឆាំងដូប៉ា**





ឧបសម្ព័ន្ធទី៣នៃអនុក្រឹត្យលេខ ៥៣ អនក្រ.បក ចុះថ្ងៃទី១៥ ខែ មីនា ឆ្នាំ២០២៤  
ស្តីពីការបង្កើតទីភ្នាក់ងារកម្ពុជាប្រឆាំងជួប

**គំរូគ្រាបសំណុំភ្នាក់ងារកម្ពុជាប្រឆាំងជួប**



ឧបសម្ព័ន្ធទី២នៃអនុក្រឹត្យលេខ ៤៣ អនក្រ.បក ចុះថ្ងៃទី ១៥ ខែ មីនា ឆ្នាំ២០២៤  
ស្តីពីការបង្កើតទីភ្នាក់ងារកម្ពុជាប្រឆាំងដូប៉ា

**រូបសញ្ញារបស់ទីភ្នាក់ងារកម្ពុជាប្រឆាំងដូប៉ា**



**អត្ថន័យនៃរូបសញ្ញារបស់  
ទីភ្នាក់ងារកម្ពុជាប្រឆាំងដូប៉ា**

- ១- អក្សរខ្មែរនៅខាងលើគឺជាឈ្មោះរបស់ទីភ្នាក់ងារកម្ពុជាប្រឆាំងដូប៉ា។
- ២- រូបភាពអង្គវត្តតំណាងព្រះរាជាណាចក្រកម្ពុជា វប្បធម៌ អរិយធម៌ និងភាពរុងរឿងប៉ូប៊ូឡីងនៃព្រះរាជាណាចក្រកម្ពុជា។
- ៣- ផ្ទៃពណ៌សតំណាងឱ្យសាសនា ក្រមសីលធម៌ ចរិយាធម៌ សុចរិតភាព និងការគោរពច្បាប់នៃព្រះរាជាណាចក្រកម្ពុជា។
- ៤- ពណ៌បៃតងតំណាងឱ្យធម្មជាតិ តុល្យភាព ភាពស្អាតស្អំ ស្រស់ស្រាយ និងការប្រកួតកីឡាដោយកម្លាំងពិត មិនក្លែងបន្លំ។
- ៥- ពណ៌ខ្មៅតំណាងឱ្យភាពរឹងមាំ ម៉ឺងម៉ាត់ និងការវិនិច្ឆ័យប្រកបដោយស្មើភាព មិនលំអៀង។
- ៦- ពណ៌ខៀវតំណាងភាពជឿជាក់ សេចក្តីស្មោះត្រង់ ការទទួលខុសត្រូវ និងការអំណត់ព្យាយាម។